

राजस्थान समसामयिकी फरवरी, 2022

(Current News From Daily News Papers)

राजस्थान समसामयिकी फरवरी, 2022 (Current News from Daily News Papers)

News Paper of 1 February, 2022

- **ऊषा शर्मा राजस्थान की मुख्य सचिव बनी-**
31 जनवरी, 2022 को राजस्थान की नई मुख्य सचिव वरिष्ठ आईएएस उषा शर्मा बनीं हैं। उषा शर्मा 1985 बैच की भारतीय प्रशासनिक सेवा की आईएएस अधिकारी हैं। उषा शर्मा राजस्थान की दूसरी महिला मुख्य सचिव बनी है। वे जून 2023 तक इस पद पर रहेंगी। महिला मुख्य सचिव पद पर इनसे पहले कुशलसिंह राजस्थान की पहली महिला मुख्य सचिव रहीं हैं। उषा शर्मा के नियुक्त होने से पहले निरंजन आर्य मुख्य सचिव पद से सेवानिवृत्त हुए हैं।
- **पूर्व मुख्य सचिव निरंजन आर्य मुख्यमंत्री के सलाहकार बने-**
राजस्थान के मुख्य सचिव (सीएस) पद से सेवानिवृत्त हुए निरंजन आर्य को 31 जनवरी, 2022 को मुख्यमंत्री का सलाहकार बनाया गया है। निरंजन आर्य सहित मुख्यमंत्री के एडवाइजर (सलाहकार) मंडल में सदस्यों की संख्या 9 हो गई है। ये निम्न है-

◆ निरंजन आर्य	◆ गोविंद शर्मा
◆ संयम लोढा	◆ बाबूलाल नागर
◆ रामकेश मीणा	◆ अरविन्द मायाराम
◆ जितेन्द्र सिंह	◆ राजकुमार शर्मा
◆ दानिश अबरार	

News Paper of 2 February, 2022

- **जसवंत सिंह राठी राजस्थान लोक सेवा आयोग (RPSC) के कार्यवाहक अध्यक्ष बनाया गया-**
1 फरवरी, 2022 को राजस्थान सरकार ने जसवंत सिंह राठी को राजस्थान लोक सेवा आयोग (RPSC) का कार्यवाहक अध्यक्ष बनाया। जसवंत सिंह राठी कार्यवाहक अध्यक्ष बनने से पूर्व बतौर RPSC सदस्य के रूप में कार्यरत थे। 14 फरवरी को IPS संजय कुमार श्रोत्रिय को राजस्थान लोक सेवा आयोग का स्थायी अध्यक्ष बनाया गया।
- **राजस्थान में न्यूनतम मजदूरी में ₹7 प्रतिदिन की बढ़ोतरी हुई-**
1 फरवरी, 2022 को राजस्थान सरकार ने राजस्थान में सभी श्रेणियों के श्रमिकों के लिए मजदूरी की दरों में ₹7 प्रतिदिन की बढ़ोतरी के प्रस्ताव को मंजूरी दी। इन दरों को एक जुलाई 2021 से प्रभावी किया जाएगा। अब राजस्थान में न्यूनतम मजदूरी निम्न प्रकार होगी-

◆ अकुशल श्रमिक को ₹252 के स्थान पर ₹259 प्रतिदिन या ₹6734 प्रतिमाह मजदूरी मिलेगी।

- ◆ अर्द्धकुशल श्रमिकों को ₹264 के स्थान पर ₹271 प्रतिदिन या ₹7046 प्रतिमाह मजदूरी मिलेगी।
- ◆ कुशल श्रमिक को ₹276 के स्थान पर ₹283 प्रतिदिन या ₹7358 प्रतिमाह मजदूरी मिलेगी।
- ◆ उच्च कुशल श्रमिक को ₹326 के स्थान पर ₹333 प्रतिदिन या ₹8658 प्रतिमाह मजदूरी मिलेगी।
न्यूनतम मजदूरी की दरों में पिछली वृद्धि ₹27 प्रतिदिन एक जुलाई, 2020 से लागू की गई थी।

News Paper of 3 February, 2022

- **राजस्थान सरकार द्वारा ई-गवर्नेंस अवार्ड 2019-20 व 2020-21 की घोषणा की गई-**
फरवरी, 2022 में राजस्थान सरकार द्वारा ई-गवर्नेंस अवार्ड 2019-20 व 2020-21 की घोषणा की गई। इसके अन्तर्गत ए-1 कैटेगरी में आईएएस इन्द्रजीत सिंह को जोधपुर कलेक्टर रहते सेवा अभियान और आशीष मोदी को जैसलमेर कलेक्टर रहते ई-सजग मोबाइल एप एवं डिस्ट्रिक्ट फेस्टिवल वेबसाइट में बेहतर कार्यों के लिए अवार्ड मिला है।
- **सौम्या गुर्जर पुनः जयपुर ग्रेटर नगर निगम की महापौर बनी-**
2 फरवरी, 2022 को सौम्या गुर्जर एक बार फिर जयपुर ग्रेटर नगर निगम की महापौर बनीं हैं। सौम्या गुर्जर को 6 जून, 2021 को महापौर पद से हटाया गया था। अब उन्होंने पुनः न्यायालय से आदेश प्राप्त कर महापौर का पद ग्रहण किया है।

News Paper of 4 February, 2022

- **डॉ. ओमप्रकाश को 'ई-गवर्नेंस राजस्थान अवार्ड' देने की घोषणा-**
फरवरी, 2022 में कृषि आयुक्त डॉ. ओमप्रकाश को 'ई-गवर्नेंस राजस्थान अवार्ड' देने की घोषणा की गई। उन्हें यह अवार्ड 'राज किसान साथी' पोर्टल एवं आठ मोबाइल एप विकसित करने के लिए दिया जाएगा। यह अवार्ड उन्हें सूचना प्रौद्योगिकी एवं संचार विभाग की ओर से घोषित ए-2 श्रेणी में मिलेगा।
- **अशोक मेनारिया को राजस्थान रणजी टीम का कप्तान बनाया-**
हाल ही में फरवरी, 2022 में अशोक मेनारिया को राजस्थान रणजी क्रिकेट टीम का कप्तान एवं महिपाल लोमरोर को उपकप्तान नियुक्त किया गया है। राजस्थान रणजी टीम 21 सदस्यीय है।
राजस्थान रणजी टीम के खिलाड़ी/सदस्य-
अशोक मेनारिया (कप्तान), महिपाल लोमरोर (उपकप्तान) समरप्रीत जोशी (विकेटकीपर), यश कोठारी, मनेंद्र सिंह, दीपक हुड्डा, राजेश बिश्नोई (सीनियर), आदित्य गढ़वाल, चंद्रपाल

सिंह, दीपक करवासरा, अनिकेत चौधरी, सैयद खलील अहमद, तनवीर उल-हक, कमलेश नागरकोटी, मोहित जैन, ऋतुराज सिंह, शुभम शर्मा, मानव सुथार, अमित गौतम, अनिरुद्ध सिंह, अभिमन्यु लांबा।

News Paper of 5 February, 2022

● जयपुर के चौप गांव में दुनिया के तीसरे सबसे बड़े क्रिकेट स्टेडियम का शिलान्यास हुआ-

5 फरवरी, 2022 को जयपुर के चौप गांव में दुनिया के तीसरे सबसे बड़े और भारत के दूसरे सबसे बड़े क्रिकेट स्टेडियम का शिलान्यास मुख्यमंत्री अशोक गहलोत ने वर्चुअली कार्यक्रम के तहत किया। इस अवसर पर भूमि पूजन भी किया गया। इस स्टेडियम के वर्चुअली कार्यक्रम में मुख्यमंत्री अशोक गहलोत, बीसीसीआई अध्यक्ष सौरव गांगुली, सचिव जयशाह, विधानसभा अध्यक्ष सी.पी.जोशी और आरएसीए अध्यक्ष वैभव गहलोत जुड़े।

चौप गांव में बने रहे दुनिया के तीसरे और भारत के दूसरे सबसे बड़े स्टेडियम के सम्बन्ध में महत्वपूर्ण तथ्य-

- ◆ इस क्रिकेट स्टेडियम की कुल दर्शक क्षमता 75000 होगी जिसमें पहले चरण में इसे 45000 दर्शक क्षमता का बनाया जाएगा।
- ◆ यह क्रिकेट स्टेडियम 100 एकड़ भूमि पर बनेगा।
- ◆ इस क्रिकेट स्टेडियम के निर्माण में कुल लागत ₹350 करोड़ आएगी जिसमें ₹100 करोड़ बीसीसीआई देगा।
- ◆ इस क्रिकेट स्टेडियम के पहले चरण के निर्माण पर कुल ₹280 करोड़ खर्च होंगे।
- ◆ इस क्रिकेट स्टेडियम में 11 पिच और 2 प्रैक्टिस ग्राउंड बनेंगे।

दुनिया के दो सबसे बड़े क्रिकेट स्टेडियम निम्न हैं-

- ◆ अहमदाबाद में स्थित नरेन्द्र मोदी स्टेडियम 1.10 लाख दर्शक बैठक क्षमता के साथ दुनिया का सबसे बड़ा क्रिकेट स्टेडियम है।
- ◆ मेलबर्न क्रिकेट ग्राउण्ड 1 लाख दर्शक बैठक क्षमता के साथ दुनिया का दूसरा सबसे बड़ा क्रिकेट स्टेडियम है।

● फैशन डिजाइनर हिम्मत सिंह पंवार को राजस्थान सरकार ने 'राजस्थान खादी तथा ग्रामोद्योग बोर्ड' का कंसल्टेंट, फेसिलेटर तथा ब्रांड एम्बेसेडर नियुक्त किया गया साथ ही प्रदेश में खादी म्यूजियम बनाने की योजना है-

फैशन डिजाइनर हिम्मत सिंह पंवार को राजस्थान सरकार ने 'राजस्थान खादी तथा ग्रामोद्योग बोर्ड' का कंसल्टेंट, फेसिलेटर एवं ब्रांड एम्बेसेडर नियुक्त किया है। राज्य में खादी उत्पाद, खादी के डिजाइंस, विकास से लेकर इंटरनेशनल प्लेटफार्म तक खादी को पहुँचाने के उद्देश्य से यह पहल की गई है। राजस्थान में आने वाले घरेलू और विदेशी विजिटर्स को खादी से जोड़ने के लिए 'खादी का म्यूजियम' भी बनाया जाएगा।

News Paper of 7 February, 2022

- मुख्यमंत्री के 6 सलाहकारों को वाई-श्रेणी सुरक्षा मिलेगी - राजस्थान के मुख्यमंत्री के 6 सलाहकारों को वाई-श्रेणी की सुरक्षा दी जाएगी इनमें विधायक रामकुमार शर्मा, रामकेश मीणा, बाबूलाल नागर, दानिश अबरार, जितेन्द्र सिंह और संयम लोढ़ा शामिल हैं। ये सभी मुख्यमंत्री के सलाहकार हैं।

News Paper of 10 February, 2022

● राजस्थान सरकार ने बोर्ड, निगम एवं आयोगों में 58 नेताओं को राजनीतिक नियुक्तियाँ दी-

9 फरवरी, 2022 को राजस्थान सरकार ने राजनीतिक पदों बोर्ड, निगम एवं आयोगों में नियुक्तियाँ दी। इन नियुक्तियों में 44 बोर्ड, निगम व आयोगों में अध्यक्ष व उपाध्यक्ष पद पर 11 विधायकों सहित कुल 58 को राजनीतिक नियुक्तियाँ दी है।

बोर्ड, निगम, आयोग में नियुक्त हुए राजनीतिज्ञों/राजनेताओं की सूची-

बोर्ड, निगम, आयोग	नाम राजनेता व पद
बीसूका (बीस सूत्र कार्यक्रम)	डॉ. चन्द्रभान (उपाध्यक्ष)
स्टेट एग्री इंडस्ट्रीज डवलपमेंट बोर्ड	अध्यक्ष-रामेश्वर डूडी
राजस्थान किसान आयोग	अध्यक्ष-महादेव सिंह खंडेला (विधायक) उपाध्यक्ष-दीपचंद खैरिया (विधायक)
खादी ग्रोमोद्योग बोर्ड	अध्यक्ष-ब्रजकिशोर शर्मा उपाध्यक्ष-पंकज मेहता
मेवात विकास बोर्ड	अध्यक्ष-जुबेर खान
स्टेट सीड्स कॉरपोरेशन	अध्यक्ष-धीरज गुर्जर
अल्पसंख्यक आयोग	अध्यक्ष-रफीक खान (विधायक)
अनुसूचित जाति आयोग	अध्यक्ष-खिलाड़ी लाल बैरवा (विधायक) उपाध्यक्ष-सचिन सर्वटे
गौ सेवा आयोग	अध्यक्ष-मेवाराम जैन (विधायक) उपाध्यक्ष-सुमेरसिंह राजपुरोहित
वक्फ विकास परिषद्	अध्यक्ष-हाकम अली खान (विधायक)
शिल्प एवं माटी कला बोर्ड	अध्यक्ष-डूंगरराम गैदर
डांग विकास मंडल	अध्यक्ष-लाखन सिंह मीणा (विधायक)
देवनारायण बोर्ड	अध्यक्ष-जोगेंद्र सिंह अवाना (विधायक)
राज्य क्रीड़ा-परिषद्	अध्यक्ष-कृष्णा पूनिया (विधायक) उपाध्यक्ष-सतवीर चौधरी

आरटीडीसी	अध्यक्ष-धर्मेंद्र सिंह राठौड़
जन अभाव अभियोग निराकरण समिति	अध्यक्ष-पुखराज पाराशर
राजस्थान राज्य पिछड़ा वर्ग आयोग	अध्यक्ष-जस्टिस भंवरू खान
राज्य महिला आयोग	अध्यक्ष-रेहाना रियाज चिश्ती
वरिष्ठ नागरिक कल्याण बोर्ड	अध्यक्ष-गोपाल सिंह शेखावत उपाध्यक्ष-राजेश टंडन
सैनिक कल्याण सलाहकार समिति	अध्यक्ष-मानवेंद्र सिंह जसोल उपाध्यक्ष-रामकिशन बाजिया
मगरा क्षेत्रीय विकास मंडल	अध्यक्ष-लक्ष्मण सिंह रावत
जीवजंतु कल्याण बोर्ड	अध्यक्ष-केसी विश्नोई
धरोहर संरक्षण एवं प्रोन्नति प्राधिकरण	अध्यक्ष-सुरेंद्र सिंह जाड़ावत उपाध्यक्ष-सांवरमल महरिया
राज्य पशु विकास बोर्ड	अध्यक्ष-राजेंद्र सिंह सोलंकी उपाध्यक्ष-चुनीलाल राजपुरोहित
लघु उद्योग विकास निगम	अध्यक्ष-राजीव अरोड़ा
बंजर भूमि एवं चारागाह विकास बोर्ड	अध्यक्ष-संदीप चौधरी
विशेष योग्यजन आयोग	आयुक्त-उमाशंकर शर्मा
सफाई कर्मचारी आयोग	उपाध्यक्ष-किशनलाल जैदिया
एसटी आयोग	अध्यक्ष-लक्ष्मण मीणा (विधायक) उपाध्यक्ष-स्मिता खड्गिया (विधायक)
केश कला बोर्ड	अध्यक्ष-महेन्द्र गहलोत
राजस्थान युवा बोर्ड	अध्यक्ष-सीताराम लांबा उपाध्यक्ष-सुशील पारीक
विमुक्त घुमंतु एवं अर्द्ध घुमंतु कल्याण बोर्ड	अध्यक्ष-उर्मिला योगी उपाध्यक्ष-चतराराम देशबंधु
सार्वजनिक प्रत्यास मंडल	अध्यक्ष-अनिल शर्मा
वंशावली संरक्षण एवं संवर्धन अकादमी	अध्यक्ष-रामसिंह राव
श्रम सलाहकार समिति	उपाध्यक्ष-जगदीश राज श्रीमाली
राज्य महिला प्राधिकरण	उपाध्यक्ष-रमेश बोरणा
भूदान यज्ञ बोर्ड	अध्यक्ष-लक्ष्मण कड़वासरा
डॉ. भीमराव अंबेडकर फाउंडेशन	अध्यक्ष-मदनगोपाल मेघवाल
सांवलिया मंदिर ट्रस्ट	अध्यक्ष-भैरूलाल गुर्जर
विप्र कल्याण बोर्ड	अध्यक्ष-महेश शर्मा उपाध्यक्ष-मंजू शर्मा
सेंटर फॉर डवलपमेंट ऑफ वॉलेंटरी सैक्टर	अध्यक्ष-मुमताज मसीह, उपाध्यक्ष-मानसिंह गुर्जर
अजा वित्त एवं विकास कॉरपोरेशन	अध्यक्ष-शंकर यादव
ओबीसी वित्त एवं विकास कॉरपोरेशन	अध्यक्ष-पवन गोदारा
मारवाड़ क्षेत्रीय जनजाति विकास बोर्ड	उपाध्यक्ष-कीर्ति सिंह भील

News Paper of 13 February, 2022

- **सौर ऊर्जा क्षेत्र में राजस्थान पहले पायदान पर-**
हाल ही में केन्द्र सरकार के नवीकरणीय ऊर्जा मंत्रालय की ओर से 31 जनवरी, 2022 तक जारी रिपोर्ट के अनुसार राजस्थान ने अब दस गीगावाट से अधिक (10,506 मेगावाट) सौर ऊर्जा क्षमता

विकसित कर ली है। यह देश का लगभग 20 प्रतिशत है। राजस्थान के बाद क्रमशः 7534 मेगावाट के साथ कर्नाटक दूसरे तथा 6309 मेगावाट के साथ गुजरात तीसरे स्थान पर है।

सौर ऊर्जा से संबंधित तथ्य-

- ◆ भारत में 49346 मेगावाट सौर ऊर्जा क्षमता विकसित हुई है।
- ◆ 10506 मेगावाट सौर ऊर्जा क्षमता राजस्थान में है जिसमें- 9542 मेगावाट क्षमता ग्राउंड माउंटेड की है। 668 मेगावाट क्षमता के रूफटॉप लगाए गए तथा 296 मेगावाट सौर ऊर्जा ऑफग्राइड क्षेत्र में विकसित हुई है।

राजस्थान ने गत एक वर्ष में 3000 मेगावाट क्षमता से ज्यादा सौर ऊर्जा विकसित की है।

- **शिक्षा विभाग में भी राजश्री योजना शुरू हुई: बालिकाओं को बेहतर शिक्षा के लिए 4 किशतों में कुल ₹45000 मिलेंगे-**

शिक्षा विभाग राजस्थान सरकार के 11 फरवरी, 2022 को जारी आदेश के अनुसार शिक्षा विभाग में भी राजश्री योजना शुरू हो गई है। राजश्री योजना राजस्थान सरकार के वर्ष 2016-17 के बजट में 1 जून, 2016 या उसके बाद जन्म लेने वाली बालिकाओं के लिए शुरू की गई। इस योजना में निम्न लाभ दिये जाते हैं-

योजना की अवधि	राशि	विभाग
जन्म के समय	₹2500	चिकित्सा एवं स्वास्थ्य विभाग
1 वर्ष के टीकाकरण पर	₹2500	
पहली कक्षा में प्रवेश पर	₹4000	शिक्षा विभाग
कक्षा 6 में प्रवेश पर	₹5000	
कक्षा 10 में प्रवेश पर	₹11000	
कक्षा 12 पास करने पर	₹25000	

यह लाभ राजकीय संस्थाओं में प्रवेश लेने पर ही देय है।

News Paper of 14 February, 2022

- **जयपुर के सिंधी कैम्प बस स्टेण्ड को पैसेंजर फ्रेंडली बस स्टेण्ड बनाया जाएगा-**
जयपुर के सिंधी कैम्प बस स्टेण्ड को पैसेंजर फ्रेंडली बस स्टेण्ड बनाया जाना प्रस्तावित है। इसके तहत यात्रियों के लिए बेहतर सुविधाएं विकसित की जाएंगी।
- **राजस्थान के 60 खनन क्षेत्रों से वैध बजरी खनन के लिए केन्द्रीय पर्यावरण मंत्रालय की मंजूरी मिली : बजरी उत्पादन एवं उपलब्धता बढ़ेगी-**

फरवरी, 2022 में केन्द्रीय पर्यावरण मंत्रालय ने नदियों से वैध बजरी खनन के लिए राजस्थान के 60 खनन क्षेत्रों को पर्यावरणीय स्वीकृति दी। इससे प्रदेश में बजरी उत्पादन लगभग 700 लाख टन होगा तथा उपलब्धता भी बढ़ेगी।

- **राजस्थान में कोविड-19 से संबंधित सभी पाबंदिया खत्म की गईं-**

13 फरवरी, 2022 के राजस्थान सरकार के गृह विभाग के आदेश के अनुसार राजस्थान सरकार ने राजस्थान प्रदेश से कोविड-19 से संबंधित सभी पाबंदिया खत्म की इसके तहत-सभी कक्षाओं में ऑफलाइन शिक्षण को शुरू करने की अनुमति दी गई। ऑनलाइन कक्षाएँ जारी रहेंगी। अब राजस्थान में नाइट कर्फ्यू एवं विभिन्न समारोहों में निश्चित संख्या की सीमा को भी खत्म कर दिया है और सब कुछ सामान्य कर दिया गया है। सिर्फ कोरोना प्रोटोकॉल से संबंधित नियमों का पालन करना अनिवार्य होगा।

News Paper of 15 February, 2022

- **आईपीएस संजय कुमार श्रोत्रिय राजस्थान लोक सेवा आयोग (RPSC) के अध्यक्ष बने-**

14 फरवरी, 2022 को राजस्थान सरकार ने जयपुर रेंज के आई जी संजय कुमार श्रोत्रिय को राजस्थान लोक सेवा आयोग (RPSC) का नया अध्यक्ष नियुक्त किया गया है। ये RPSC के 38वें अध्यक्ष बने हैं।

अब तक RPSC के नियुक्त 38 अध्यक्षों में से 16 अध्यक्ष व्यूरोक्रेट बने हैं। संजय कुमार श्रोत्रिय RPSC से IPS में पदोन्नत हुए और इनके पास 3 वर्ष से अधिक समय तक सीएम सिविलीरिटी व विजिलेंस की जिम्मेदारी भी रही। ये वर्ष 2024 तक RPSC के चेयरमैन रहेंगे।

News Paper of 16 February, 2022

- **अनिल शर्मा को राजस्थान राज्य आर्थिक पिछड़ा वर्ग बोर्ड का अध्यक्ष नियुक्त किया गया-**

15 फरवरी, 2022 को राजस्थान सरकार ने अनिल शर्मा को राजस्थान राज्य आर्थिक पिछड़ा वर्ग बोर्ड का अध्यक्ष नियुक्त किया। अनिल शर्मा सरदारशहर नगरपालिका के पूर्व चेयरमैन हैं। राजस्थान के मुख्यमंत्री अशोक गहलोत ने वर्ष 2020 के बजट में आर्थिक रूप से पिछड़े सामान्य वर्ग (EBC) के उत्थान के लिए इस बोर्ड का गठन किया था।

अनिल शर्मा राजस्थान राज्य पिछड़ा वर्ग बोर्ड के पहले (प्रथम) अध्यक्ष बनाए गए हैं।

News Paper of 17 February, 2022

- **राजस्थान के रवि बिश्नोई टीम इंडिया के लिए खेलने वाले 10वें राजस्थानी खिलाड़ी बने-**

राजस्थान के जोधपुर से लेग स्पिनर रवि बिश्नोई टीम इंडिया (क्रिकेट टीम) के लिए खेलने वाले 10वें राजस्थानी खिलाड़ी बने हैं। उन्होंने अपना पहला टी-20 मैच कोलकाता में वेस्टइंडीज के खिलाफ खेला। अपने पहले मैच में ही उन्होंने शानदार प्रदर्शन करते हुए 4 ओवर में 17 रन देकर 2 विकेट लिए। उन्हें इसके लिए मैन ऑफ द मैच का पुरस्कार दिया गया।

News Paper of 18 February, 2022

- **राजस्थान में आशा सहयोगियों का विभाग महिला एवं बाल विकास विभाग से बदलकर चिकित्सा एवं स्वास्थ्य विभाग के अधीन होगा-**

राजस्थान में आशा सहयोगियों जो कि महिला एवं बाल विभाग के अन्तर्गत समेकित बाल विकास सेवाएँ (ICDS) के नियंत्रण में कार्य कर रही हैं, इनका प्रशासनिक नियंत्रण अब चिकित्सा एवं स्वास्थ्य विभाग के अधीन होगा। इस हेतु राज्य सरकार द्वारा 17 फरवरी, 2022 को सहमती प्रदान कर दी गई है।

वर्तमान में राजस्थान में 55,816 मुख्य एवं 6206 मिनी आंगनवाड़ी केन्द्र स्वीकृत हैं, जिनमें आशा सहयोगियों के स्वीकृत 55816 पदों पर 52810 आशा सहयोगिनी कार्यरत हैं। आशा सहयोगियों को मानदेय महिला एवं बाल विकास के अन्तर्गत समेकित बाल विकास सेवाएँ (ICDS) विभाग की ओर से तथा इंसेन्टिव चिकित्सा विभाग की ओर से दिया जा रहा है।

राजस्थान के चिकित्सा एवं स्वास्थ्य विभाग मंत्री परसादी लाल मीणा एवं महिला एवं बाल विकास विभाग मंत्री ममता भूपेश हैं।

News Paper of 19 February, 2022

- **जोधपुर में मेगा टैक्सटाइल पार्क के लिए राज्य सरकार ने केन्द्र को प्रस्ताव भेजा-**

हाल ही में फरवरी, 2022 में राजस्थान सरकार ने जोधपुर में मेगा टैक्सटाइल पार्क के लिए केन्द्र को प्रस्ताव भेजा है। केन्द्र सरकार द्वारा देश में पहले चरण में शुरू होने वाले सात मेगा इन्वेस्टमेंट टैक्सटाइल पार्क को मंजूरी दी गई है।

- **डॉ. सुधीर भंडारी को राजस्थान स्वास्थ्य विज्ञान विश्वविद्यालय (RUHS) का कुलपति नियुक्त किया गया-**

18 फरवरी, 2022 को राजस्थान के राज्यपाल एवं कुलाधिपति कलराज मिश्र ने एस.एम.एस. मेडिकल कॉलेज के प्राचार्य डॉ. सुधीर भंडारी को राजस्थान स्वास्थ्य विज्ञान विश्वविद्यालय (RUHS) का कुलपति नियुक्त किया है। ये कुलपति के पद पर पाँच वर्ष या 70 वर्ष की आयु तक जो भी पहले हो रहेंगे।

- **स्वास्थ्य केन्द्रों में गुणवत्ता सुधार के लिए एन.एच.एम. राजस्थान और विश्व फाउंडेशन के लिए बीच एमओयू हुआ-**

18 फरवरी, 2022 को एन.एच.एम. राजस्थान और विश्व फाउंडेशन के बीच तीन वर्ष के लिए एमओयू हुआ। इस एमओयू के तहत राजकीय चिकित्सालय एवं स्वास्थ्य केन्द्रों में नेशनल क्वालिटी एश्योरेंस स्टैंडर्ड के अनुसार आवश्यक सुविधाओं और सेवाओं में सुधार होगा।

News Paper of 21 February, 2022

- **आईपीएस उमेश चन्द्र दत्ता जयपुर रेंज के आईजी बने-**

20 फरवरी, 2022 को राजस्थान सरकार ने आईपीएस उमेश चन्द्र दत्ता को जयपुर रेंज का आईजी नियुक्त किया है। आईपीएस संजय कुमार श्रोत्रिय के आरपीएससी अध्यक्ष बनाए जाने के बाद से जयपुर रेंज के आईजी का पद खाली था। उमेश

चन्द्र दत्ता वर्ष 2000 बैच के आईपीएस अधिकारी है। वे वर्ष 2013 से जून, 2021 तक सीबीआई और फिर बीएसएफ में प्रतिनियुक्ति पर रहे।

News Paper of 24 February, 2022

● मुख्यमंत्री अशोक गहलोत ने विधानसभा में 2022-23 का बजट पेश किया—

23 फरवरी, 2022 को मुख्यमंत्री अशोक गहलोत ने विधानसभा में राजस्थान सरकार का 2022-23 के लिए बजट पेश किया। इस बार कृषि बजट अलग से पेश किया गया जो कि राज्य का पहला कृषि बजट है। इससे पूर्व मुख्यमंत्री अशोक गहलोत द्वारा 2012-13 के लिए पहला जेण्डर बजट एवं 2021-22 में पहला पैपरलेस बजट पेश किया गया था। बजट 2022-23 की मुख्य बातें निम्न रहीं—

- चिरंजीवी योजना में हेल्थ कवर ₹5 लाख से बढ़ाकर ₹10 लाख किया गया।
- 1 जून, 2004 के बाद नियुक्त राजकीय कर्मचारियों के लिए पुरानी पेंशन योजना पुनः प्रारम्भ की गई।
- चिरंजीवी योजना से जुड़ी 1 करोड़ 33 लाख महिलाओं को स्मार्ट फोन 3 साल के इंटरनेट कनेक्टिविटी सहित दिये जाएंगे।
- मनरेगा की तर्ज पर शहरों में इंदिरा गांधी शहरी रोजगार योजना आएगी।
- बिजली के बिलों में छूट दी गई जिसमें प्रतिमाह 100 यूनिट तक खर्च करने वालों को 50 यूनिट फ्री, 150 तक खर्च करने वालों को ₹3 प्रति यूनिट अनुदान, 150-300 यूनिट तक खर्च करने वालों को ₹2 प्रति यूनिट अनुदान मिलेगा।
- भर्ती परीक्षाओं में हो रही अनियमितताओं को रोकने के लिए एसओजी में एंटी चीटिंग सेल बनेगी।
- CISF की तर्ज पर RISE का गठन होगा।
- जेएलएन मार्ग स्थित पोद्दार स्कूल में ₹400 करोड़ की लागत से एजुकेशन हब बनेगा।
- ट्यूनिज्म और हॉस्पिटलिटी क्षेत्र को उद्योग का दर्जा दिया गया।
- राजस्थान के 6 शहर जोधपुर, भरतपुर, चित्तौड़गढ़, भीलवाड़ा, अलवर और बीकानेर के लिए राजस्थान स्मार्ट सिटी योजना शुरू की।
- चार संभागों जयपुर, जोधपुर, कोटा, अजमेर में नए मेडिकल इंस्टीट्यूट शुरू होंगे।
- पहली बार अलग से पेश कृषि बजट में 11 मिशन रखे गए।
- कृषक साथी योजना का बजट ₹2000 करोड़ से बढ़ाकर ₹5000 करोड़ किया गया।

News Paper of 25 February, 2022

● राजस्थान विधानसभा में परीक्षाओं में नकल व पेपर लीक की घटनाओं को रोकने के लिए विधेयक पेश—

24 फरवरी, 2022 को राजस्थान विधानसभा में परीक्षाओं में नकल व पेपर लीक की घटनाओं को रोकने के लिए 'राजस्थान

संजीव : राजस्थान समसामयिकी फरवरी 2022

सार्वजनिक परीक्षा (भर्ती में अनुचित साधनों के रोकथाम के उपाय) विधेयक-2022' विधेयक पेश किया गया। यह विधेयक/कानून 1992 के कानून का स्थान लेगा। इस विधेयक में तीन से दस वर्ष तक की सजा और 10 करोड़ रुपये तक जुर्माने का प्रावधान किया गया है।

ये होंगे सजा के प्रावधान—

- नकल करने पर तीन साल तक सजा व एक लाख रुपए जुर्माना, जुर्माना नहीं भरने पर नौ माह की सजा।
- परीक्षार्थी या अन्य के द्वारा अनुचित साधनों का प्रयोग करने पर 5 से 10 साल तक सजा व 10 लाख से 10 करोड़ रुपए तक जुर्माना। जुर्माना नहीं भरने पर दो साल तक सजा।
- दोषी पाए जाने पर परीक्षार्थी दो साल तक परीक्षा से बाहर।

इन्हें माना गया है अपराध—

- नकल करना व कराना, अनुचित साधनों का प्रयोग पेपरलीक, पेपर, उत्तरकुंजी कब्जे में लेना, परीक्षा के दौरान गैजेट का प्रयोग।

ये कार्यवाही होगी—

- एडिशनल एसपी से ऊपर के अधिकारी को जांच दी जाएगी।
- आवश्यक होने पर जांच अधिकारी संपत्ति को जब्त या कुर्क कर सकेगा।
- संपत्ति कब्जे में लेने के 48 घंटे के भीतर, आइओ कोर्ट में सूचना देने को बाध्य होगा।
- अपराध संज्ञेय, गैर जमानती व नॉन कंपाउंडेबल होगा।

News Paper of 27 February, 2022

● राजस्थान में 1 अप्रैल, 2022 से जन आधार से ही राशन वितरण होगा—

राजस्थान में 1 अप्रैल, 2022 से राष्ट्रीय खाद्य सुरक्षा के सभी लाभार्थियों को केवल जनआधार से ही राशन वितरण होगा तथा जिन लाभार्थियों के जन आधार की सीडिंग नहीं होगी उन्हें राशन मिलने में परेशानी का सामना करना पड़ेगा।

राजस्थान में 75.23% राशनकार्ड की जनआधार से सीडिंग का कार्य हो चुका है।

राशनकार्ड से जनआधार सीडिंग में टॉप-5 जिले निम्न हैं—

- श्री गंगानगर — 100%
- जोधपुर — 99.52%
- सवाई माधोपुर — 86.72%
- प्रतापगढ़ — 86.34%
- राजसमंद — 85.91%